

Nominazzjoni għall-Ġieħ Sannat

L-Iskola Primarja Ta' Sannat u l-Unit Speċjali

Fl-iskola Ta' Sannat, l-istaff kollu jagħti kas mhux biss it-tagħlim akkademiku imma wkoll il-valuri u l-benesseri tal-istudenti. L-istaff jieħu ħsieb li lill-istudenti jagħtihom esperjenzi varji u għalhekk f'din l-iskola jsiru proġetti kbar.

L-iskola tagħna rebħet il-bandiera l-ħadra u l-kumitat tal-EkoSkola ma waqafx hemm. Għarafna nagħmlu użu mill-ambjent li hi mdawra bih l-iskola. Għamilna sistema ta' tisqija bl-irrigazzjoni. Għandna ġnien fejn fih inkabbri l-ħxejjex tal-kċina u l-istudenti, barra li huma involuti fit-tkabbir tal-prodotti, jieħdu ħsieb ibiġġu dawn il-prodotti lill-istaff u studenti. Din il-prattika insejġulha *cross-curricular* għaliex fl-istess ħin it-tfal ikunu qegħdin jitgħallmu x-Xjenza u l-Matematika. U m'ahniex se nieqfu hemm. Holm li jitwettaq, iġib holm ieħor, proġetti ikbar. Issa se nibdew nilqgħu l-ilma tax-xita minn fuq il-bjut tal-iskola f'ġibjun – *Harvest the drop to harvest a crop*. Ġie installat ukoll apparat biex ikejjel il-kwalita` tal-arja, proġett tal-Awtorita` tal-Ambjent u Rizorsi.

U xi ngħidu għall-eTwinning! Hadna l-label tal-eTwinning School u ta' spiss, proġetti li jsiru fl-iskejjel tagħna jieħdu rikonossiment. Bħalissa għandna proġetti bħal *Let's bake together, I read with mum and dad together, Exchange your culture, Broaden your world, 100 folk games* u *Share your language* li ħa l-European Quality Label. Dawn il-proġetti jgħinu lill-istudenti tagħna jaqsmu l-esperjenzi tagħhom ma' studenti oħra mid-dinja kollha filwaqt li l-istudenti tagħna jitgħallmu wkoll minnhom.

Imma dan lanqas hu biżżejjed! Ridna noħolmu iktar. L-istudenti tagħna ridnihom jifthu iktar ġwenjahom u l-esperjenzi tagħhom ħaduhom lil hinn minn Malta. Dhalna fi proġett ma' pajjiżi Ewropej li huma l-Ġermanja, il-Latvija, il-Portugal, il-Finlandja u l-Olanda ...*TNT-Together Now for Tomorrow*. Permezz ta' dan il-proġett tal-Erasmus + , studenti mill-iskola tagħna żaru l-Finlandja, il-Portugal u l-Ġermanja fejn iddiskutew il-benesseri tal-istudenti fl-iskejjel. L-aħħar grupp ta' studenti li se jibbenefika minn dan il-proġett se jrin il-Latvija f'Mejju li ġej.

Hemm ħafna iktar inizjattivi u proġetti li tieħu sehem fihom l-iskola tagħna biex tkabbar it-tagħlim u l-iżvilupp tal-istudenti tagħha, kull wieħed skont il-ħtiġijiet tiegħu. Imma wieħed jistaqsi: X'għandha speċjali l-iskola Ta' Sannat iktar minn skejjel oħra f'Għawdex u f'Malta?

L-iskola Primarja Ta' Sannat thaddan fiha *unit* speċjali li jilqa' fih studenti bi bżonnijiet speċjali, fuq bażi *full time* u anke *part time*. F'Għawdex m'għandniex *Resource Centres* għal dawn l-istudenti u dawn jattendu skola taħt l-istess saqaf tat-tfal tal-Primarja. Dan iservi ta' ġid kemm għall-istudenti tal-*Special Unit* kif ukoll għall-istudenti tal-primarja. L-istudenti tal-Primarja jitgħallmu jkunu iżjed tolleranti ma' tfal bi bżonnijiet speċjali, jaċċettawhom u jagħmlu dak li jistgħu biex jgħinuhom. Fl-iskola Ta' Sannat ngħixu ta' kuljum b'mod prattiku l-inklużjoni u d-diversita`. Dan jinħass mhux biss fl-istaff imma wkoll fost l-istudenti u l-ġenituri tagħhom. Fl-istudenti li jattendu l-iskola Primarja Ta' Sannat hija haġa naturali li jilagħbu ma' tfal bi bżonnijiet speċjali u jgħinuhom f'dak kollu li jkollhom bżonn. Dan is-sens ta' altruwiżmu jinħass sew tant li persuna li taħdem fil-qasam tal-edukazzjoni u l-inklużjoni sejhet lill-iskola tagħna *The Caring School*, l-iskola b'qalb kbira fejn tfal bi bżonnijiet speċjali jhossuhom milqugħa u maħbuba minn kulhadd. L-iskejjel sekondarji fejn imorru l-istudenti tagħna jirrimarkawlna li l-istudenti minn Ta' Sannat huma l-iktar studenti li għandhom sens ta' inklużjoni.

Min-naħa tal-amministrazzjoni, il-Kap tal-iskola Ms Pauline Grech, bħall-kapijiet ta' qabilha, dejjem tara kif ittejjeb is-servizzi li toffri l-iskola b'mod speċjali għal studenti bi bżonnijiet speċjali. L-iskola hija mgħammra bl-aqwa faċilitajiet li jgħinu lil kull student skont il-bżonnijiet tiegħu. Membri mill-istaff tal-iskola bbenefikaw minn proġett tal-Erasmus *Dealing with Autism*, li minnu barra li haġu taħriġ barra minn Malta, ġabu magħhom baġalja ta' ideat u ħolm li, bil-għajjnuna ta' xi entitajiet, qed jarawhom ftit ftit iseħħu realta'. Żidna s-servizzi u minn dan kollu mhumiex qed igawdu biss l-istudenti tal-iskola ta' Sannat imma wkoll l-iskejjel kollha t'Għawdex, kemm tal-Istat kif ukoll tal-Knisja.

Tajjeb ngħidu li dan l-proġett kiseb rikonoxximent mill-Kummissjoni Ewropea bħala wieħed mill-aħjar proġetti tal-Erasmus + u li qed iħalli frott kbir billi aħna bħala skola mhux biss qed nagħtu servizz lill-komunita' kollha t'Għawdex imma qed naqsmu dak li tgħallimna ma' edukaturi u persuni oħra li jaħdmu jew jgħixu ma' persuni li għandhom il-kundizzjoni tal-Awtiżmu.

Fl-iskola Primarja Ta' Sannat u l-*Unit* Speċjali ngħixu ta' kuljum il-motto tal-iskola...*Learning Together*. Iva, fl-iskola ta' Sannat nitgħallmu flimkien u minn xulxin, studenti tal-Primarja, studenti bi bżonnijiet speċjali u issa billi ftaħna l-orizzonti tagħna, anke ma' studenti lil hemm minn xtutna.